



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1901/20 - 2015 පෙබරවාරි මස 13 වැනි සිකුරාදා - 2015.02.13

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

පොලිස් ආඥාපනත

පොලිස් ආඥාපනත (53 අධිකාරිය වූ) පොලිස් ආඥාපනතේ 55 වන වගන්තිය යටතේ අමාත්‍ය මණ්ඩල තීරණවලට යටත්ව විෂය භාර අමාත්‍යවරයාගේ අනුමැතිය ඇතිව පොලිස්පති විසින් සාදනු ලබන ශ්‍රී ලංකා පොලිසිය තුළ බරපතල ගණයේ මූල්‍යම අපරාධ විමර්ශනය කිරීම සඳහා පිහිටුවනු ලබන නව පොලිස් කොට්ඨාසය ඇති කිරීම පිළිබඳව කරන දැනුම් දීම.

පොලිස්පති.

2015 පෙබරවාරි මස 13 වැනි දින,
කොළඹ දී ය.

ශ්‍රී ලංකා පොලිස් දෙපාර්තමේන්තුව තුළ නව පොලිස් කොට්ඨාසයක් ස්ථාපිත කිරීම

01. 2015.01.21 සහ 2015.02.12 දිනයන් හි දී කැබිනට් මණ්ඩලය විසින් ගන්නා ලද තීරණයන්ට ප්‍රකාරව මහජන සාමය පිළිබඳ විෂය භාර අමාත්‍යවරයාගේ අනුමැතියට අනුව බරපතල ගණයේ මූල්‍යම අපරාධ විමර්ශනය කිරීම සඳහා වෙනම පොලිස් කොට්ඨාසයක් ස්ථාපිත කර ඇති බව ප්‍රකාශයට පත් කිරීමට අදාළ නිවේදනය මෙයින් ප්‍රකාශ කරනු ලැබේ.
02. වංචා හා දූෂණ සඳහා ඒකකයක් ස්ථාපිත කිරීම මැයෙන් ගරු අමාත්‍යතුමා විසින් 2015.01.21 වැනි දින ඉදිරිපත් කරන ලද අමාත්‍ය මණ්ඩල සංදේශයට අනුව ශ්‍රී ලංකාවේ කවර ප්‍රදේශයක හෝ සිදු වී ඇති පහත සඳහන් අපරාධ මෙම විමර්ශන කොට්ඨාසය මගින් විමර්ශනය කළ යුතු වේ.
 - (i) මහා පරිමාණ මූල්‍යම අපරාධ, දූෂණ හා විශාල ප්‍රමාණයේ අනවසර ව්‍යාපෘති.
 - (ii) මහා පරිමාණයේ මහජන මුදල් හා දේපළවලට එරෙහි අපරාධ.
 - (iii) ජාතික ආරක්‍ෂාව, රාජ්‍ය මූල්‍යය, සෞඛ්‍ය හා පරිසරයට එරෙහිව සිදුකර ඇති විශාල ප්‍රමාණයේ මූල්‍යම අපරාධ.
 - (iv) නීති විරෝධී ආකාරයෙන් ධනවත් වීම සහ නිල බලය සීමාව ඉක්මවා පාවිච්චි කිරීම.
 - (v) මුදල් විශුද්ධීකරණය, ත්‍රස්තවාදීන්ට මුදල් සැපයීම සහ නීති විරෝධී ගනුදෙනු පිළිබඳව විමර්ශනය කිරීම.



03. මෙම ඒකකය පොලිස්පතිවරයාගේ අධීක්ෂණය යටතේ නියෝජ්‍ය පොලිස්පතිවරයකු සහ අධ්‍යක්ෂවරයකු යටතේ ක්‍රියාත්මක වන අතර, ඉහත වැරදි විමර්ශනය කිරීම සඳහා ශ්‍රී ලංකාව පුරාම පිහිටුවා ඇති අධිකරණ බල සීමාවල දී විමර්ශනය කිරීමට බලතල ඇත්තේ ය.
04. අමාත්‍ය මණ්ඩල තීරණයට අනුව පිහිටුවා ඇති, අග්‍රාමාත්‍යවරයාගේ ප්‍රධානත්වයෙන් යුත් කැබිනට් අනු කමිටුව මගින් ස්ථාපිත කර ඇති ලේකම් කාර්යාලය විසින් මෙම පැමිණිලි විමර්ශනය කිරීම සඳහා පොලිස්පතිවරයාට යොමු කරන අතර, ඊට අමතරව විශේෂිත පැමිණිලි කැබිනට් අනුකමිටුව මගින් සෘජුවම මෙම කොට්ඨාස භාර නියෝජ්‍ය පොලිස්පති වෙත යොමු කරනු ලැබේ.

02-788